

Dokument ta' informazzjoni fuq l-istħarriġ PRISMS

Grazzi tal-interess tiegħek biex tipparteċipa fi PRISMS. Jekk jogħġbok aqra dan id-dokument b'attenzjoni għax jinkludi informazzjoni dwar l-istħarriġ kif ukoll informazzjoni dwar il-politika applikata dwar il-protezzjoni tad-dejta.

1. **Informazzjoni ġenerali:** L-istħarriġ hu parti mill-proġett ta' riċerka PRISMS (*Privacy and Security Mirrors*), iffinanzjat mill-Kummissjoni Ewropea. L-istħarriġ qed isir minn Ipsos.
2. **Għan tal-istudju:** Dan l-istħarriġ qed jitwettaq f'27 pajjiż tal-Unjoni Ewropea. L-għan tal-istħarriġ hu li tingabar informazzjoni dwar il-perċezzjonijiet taċ-ċittadini dwar kwistjonijiet kurrenti importanti, bħal fiduċja fl-istituzzjonijiet, kwistjonijiet importanti fil-ħajja tiegħek u kif tiffaccja l-pajjiż, il-privatezza, u s-sigurtà tiegħek.
3. **Kunfidenzjalità:** Jekk jogħġbok serraħ rasek li kwalunkwe informazzjoni li tipprovdi għal dan l-istħarriġ se tinżamm kompletament anonima u tiġi ttrattata bl-akbar kunfidenzjalità. Informazzjoni bħal ismijiet u indirizzi mhix se tinżamm, u mhux se jkun possibbli li kwalunkwe persuna individwali tiġi identifikata mis-sejbiet tal-istħarriġ, għax l-informazzjoni se tintuża mir-riċerkaturi għal għanijiet ta' statistika biss.
4. **Sjieda tad-dejta:** L-informazzjoni miġbura permezz ta' dan l-istħarriġ se tinżamm minn Ipsos u mhix se tintuża mill-ġdid għal skopijiet oħrajn ħlief dawk imsemmija f'punti 1/2.
5. **L-għan li jiġu mistoqsija mistoqsijiet demografiċi (bħal età, sess tal-persuna, eċċ.):** L-iskop li jiġu mistoqsija dawn il-mistoqsijiet hu, l-ewwel, li jinħoloq profil statistiku (li jippermettilna nsibu kif il-perċezzjonijiet ivarjaw skont l-età, is-sess tal-persuna, il-pajjiż eċċ.) u, it-tieni, biex niżguraw li numru suffiċjenti ta' nies f'kull kategorija jiġu intervistati, biex jirriflettu l-istruttura tal-popolazzjoni fil-pajjiż tiegħek
6. **Tul tal-istħarriġ:** Dan l-istħarriġ se jieħu madwar **25** minuta biex jitlesta.
7. **Għażla tal-Parteċipanti fl-Istħarriġ:** Inti ntgħazilt b'mod każwali biex tipparteċipa f'dan l-istħarriġ, u għal din ir-raġuni nittamaw li tkun trid tipparteċipa. Hu importanti ħafna li ammont kbir kemm jista' jkun tan-nies magħżula jipparteċipaw fl-istħarriġ, sabiex jipprovdu riflessjoni preċiża tal-perċezzjonijiet tan-nies fil-pajjiżi inklużi fl-istħarriġ.
8. **Parteċipazzjoni:** M'intix obligat li tieħu sehem f'dan l-istħarriġ. Il-parteċipazzjoni tiegħek hi volontarja. Madankollu, nittamaw li se tkun lest li tgħinna billi tipparteċipa f'din ir-riċerka importanti. Jekk jogħġbok innota li inti għandek il-possibbiltà li ma tkomplix bl-istħarriġ fi kwalunkwe punt li tagħzel. F'każ li tagħzel li ma tkomplix, xejn mill-informazzjoni li tkun ipprovdajt waqt l-intervista mhi se tiġi kkunsidrata.

PRISMS –Privacy and Security Mirrors – www.prismsproject.eu

Proġett iffinanzjat mill-Kummissjoni Ewropea; Ftehim ta' Għojta Nru. 285399

Tul tal-proġett: 42 xahar (Frar 2012 – Jannar 2015)

Koordinatur Xjentifiku ta' PRISMS: Michael Friedewald, Fraunhofer, michael.friedewald@isi.fraunhofer.de



Sieheb Responsabbli tal-Istharrig PRISMS: Gideon Skinner, Ipsos, gideon.skinner@ipsos.com